

79வது சுதந்திர தினம் : முதல்வர் மு.க.ஸ்டாலின் வழங்கிய விருதுகள்!



முதலமைச்சர் மு.க.ஸ்டாலின் அவர்கள் நேற்று முன்தினம் (15.8.2025) சென்னை, தலைமைச் செயலகக் கோட்டை முகப்பில் நடைபெற்ற சுதந்திரத் திருநாள் விழாவில், மகளிர் நலனுக்காக பணியாற்றிய சிறந்த சமூக சேவகருக்கான விருதினை திருமதி பாக்கீரதி ராமமூர்த்தி அவர்களுக்கு வழங்கினார். உடன் தலைமைச் செயலாளர் நா.முருகானந்தம் உள்ளார்.



முதலமைச்சர் மு.க. ஸ்டாலின் அவர்கள் நேற்று முன்தினம் (15.8.2025) சென்னை, தலைமைச் செயலகக் கோட்டை முகப்பில் நடைபெற்ற சுதந்திரத் திருநாள் விழாவில், கட்டிட வரைபட அனுமதிகளை எளிதாக்கியதற்காக முதலமைச்சரின் நல் ஆளுமை விருதினை வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காகர்லா உஷா, நகர் ஊரமைப்பு இயக்குநர் பா. கணேசன், ஆகியோருக்கு வழங்கினார். உடன் தலைமைச் செயலாளர் நா.முருகானந்தம், உள்ளார்.



முதலமைச்சர் மு.க.ஸ்டாலின் அவர்கள் நேற்று முன்தினம் (15.8.2025) சென்னை, தலைமைச் செயலகக் கோட்டை முகப்பில் நடைபெற்ற சுதந்திரத் திருநாள் விழாவில், ஆதி திராவிடர் மற்றும் பழங்குடியினர் நலத்துறையின் நலத்திட்டங்களை சிறப்பான முறையில் செயல்படுத்தியதற்காக முதலமைச்சரின் நல் ஆளுமை விருதினை ஆதி திராவிடர் மற்றும் பழங்குடியினர் நலத்துறை செயலாளர் திருமதி க.வட்சுமி பிரியா, ஆதி திராவிடர் நல ஆணையர் த. ஆனந்த், தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் மேலாண்மை இயக்குநர் க.ச.கந்தசாமி, பழங்குடியினர் நல இயக்குநர் ச. அண்ணாதுரை ஆகியோருக்கு வழங்கினார். உடன் தலைமைச் செயலாளர் நா. முருகானந்தம் உள்ளார்.



முதலமைச்சர் மு.க.ஸ்டாலின் அவர்கள் நேற்று முன்தினம் (15.8.2025) சென்னை, தலைமைச் செயலகக் கோட்டை முகப்பில் நடைபெற்ற சுதந்திரத் திருநாள் விழாவில், கன்னியாகுமரி மாவட்டத்தில், விவேகானந்தர் பாறை நினைவிடம் மற்றும் திருவள்ளூர் சிலையை இணைக்கும் கண்ணாடிப் பாலம் அமைத்து, சுற்றுலா துறையை மேம்படுத்தியதற்காக முதலமைச்சரின் நல் ஆளுமை விருதினை நெடுஞ்சாலை மற்றும் சிறு துறைமுகங்கள் துறை செயலாளர் மரு. இரா. செல்வராஜ் அவர்களுக்கு வழங்கினார். உடன் தலைமைச் செயலாளர் நா. முருகானந்தம் உள்ளார்.



முதலமைச்சர் மு.க. ஸ்டாலின் அவர்கள் நேற்று முன்தினம் (15.8.2025) சென்னை, தலைமைச் செயலகக் கோட்டை முகப்பில் நடைபெற்ற சுதந்திரத் திருநாள் விழாவில், சமுதாய பங்கேற்பு மூலம் மாற்றத்ததை கொண்டுவரும் ஊரக மேம்பாட்டு முயற்சிகளுக்காக முதலமைச்சரின் நல் ஆளுமை விருதினை உதவி காவல் கண்காணிப்பாளர் மரு. வி.பிரசாது. ப.பாலகிருஷ்ண குமார், வட்டாட்சியர் பாலகிருஷ்ணன், வட்டார வளர்ச்சி அலுவலர் திருமதி வீ.யமுனா ஆகியோருக்கு வழங்கினார். உடன் தலைமைச் செயலாளர் நா. முருகானந்தம் உள்ளார்.

எந்த சுதந்திர நாட்டிலாவது 'பிறவி பேதம்' - ஜாதி உண்டா? சுகோட்டிலும் பேதம் உள்ள நிலையில், சுதந்திரம் எங்கே?

தீண்டாமை - ஜாதி ஒழிந்து சமத்துவம் நிலவும்தான் 'உண்மையான சுதந்திரம்' விடயம்?

திராவிடர் கழகத் தலைவர் கி.வீரமணி அறிக்கை!

சென்னை, ஆக.17 - பிறப்பின் அடிப்படையில் பேதம் நிலவும் ஒரு நாட்டில், உண்மையான சுதந்திரம் என்று கூறி, எப்படிக்கொண்டாடுவது? சமூக நீதி, சமத்துவம் என்ற நிலை உருவாகும்போது தான் உண்மையான சுதந்திரம் - கொண்டாட்டம் என்று திராவிடர் கழகத் தலைவர் ஆ சி ரி ய ட் கி. வீ ர ம ணி விடுத்துள்ள அறிக்கையில் தெரிவித்துள்ளார்.

அவர் விடுத்துள்ள அறிக்கை வருமாறு: -
எந்த நாட்டிலாவது பிறப்பின் அடிப்படையில்

பஞ்சமன், சூத்திரன் உண்டா? இன்று (ஆகஸ்ட் 15) 'சுதந்திர நாள்', 79 ஆவது 'விடுதலை நாள்' என்று கொண்டாடப்படுகிறது - அரசுகளால் - ஒன்றிய மற்றும் மாநில அரசுகளால்; ஆனால், உண்மையில் குழமக்கள் அனைவரும் - மற்ற பல நாடுகளிலும் மகிழ்ச்சியுடனும், மனநிறைவுடனும் கொண்டாடும் மனநிலையில் இருக்கிறார்களா? என்பது முதற்கேள்வி.

உலகில் 'சுதந்திரம்' பெற்ற எந்த நாட்டிலாவது மனிதர்களை இழிவுபடுத்தி, "பஞ்சமன்", "சூத்திரன்", "தொடக்கூடியவர்கள்" - தொடக்கூடாதவர்கள்" (Untouchables), "நெருங்கக் கூடியவர்கள்" - நெருங்கக் கூடாதவர்கள்" (Unapproachables) "மேல்ஜாதி என்பவர்கள், கண்ணால் பார்க்கக் கூடாத ஜாதியினர்" (Unseeables) என்ற மக்களை பிறவி அடிப்படையில் (அவர்களது அறிவு, ஆற்றல், உழைப்பு காரணமாக அளவீடு செய்து பார்க்காமல்) மதவெறி, வருணம், ஜாதி, குலம், செய்தொழில் -



இவற்றின் அடிப்படையிலே பிரித்து, வேற்றுமைப்படுத்திப் பார்க்கும் நிலை உண்டா? வேதனையும், வெட்கமும் பட வேண்டிய நிலையில் வேறு எந்த அடிமை நாடுகள்கூட இன்று பூமிப் பந்தில் உள்ளதா இந்தப் 'புண்ணிய, புனித, பாரத' ஞானபூமி என்று தம்பட்டம் அடிக்கும் நம் நாட்டைத் தவிர!

சுகோட்டிலும், இசுகோட்டிலும் கூட பேதம் என்ற அவலம்! செத்த பிறகு புதைக்கும் இடுகாட்டிலும், எரிக்கும் இடங்களிலும் கூட - சுகோட்டிலும் கூட - சாவில்கூட மயானத்தில் கூட "மனிதத்தை" தொலைத்துவிட்டு, ஜாதி ஆணவம், பெருமைப் பேசி, வெறிபிடித்து அலையும் கொடுமையைக் காணுவது 79 ஆவது சுதந்திர ஆண்டிலும் தொடரலாமா?

தீண்டாமை ஒழிப்பு, சமத்துவம், சுதந்திரம் எல்லாம் வெறும் 'ஏட்டுச் சுரைக்காயாக' அரசியல் சட்ட உறுதி மொழிகளாயினும், வெறும் சடங்காச் சாரமாக புழக்கத்தில் உலா வருகிறது!

நெஞ்சில் கை வைத்து - மனச்சான்று பேசுபவர்களால் கூட உண்மைகளை, யதார்த்தத்தை ஏன் ஒப்புக்கொள்ள முடியவில்லை?

சமத்துவம் அடைய, சரிநீக்க நிலை பெற, சமூகநீதிக்கு மட்டும் ஜாதிக் குறிப்பு நோய்த் தடுப்பு மருந்தில் மிகச் சிறு விஷம் (Poison) சேர்ப்பது போல், தேவையற்ற நிலையைக்கூட புரிந்துகொள்ளாமல், அதையே உண்மையாகக் கி. ஜாதி வெறியை தங்களது தனி வாழ்வு - விளம்பர வெளிச்சம், தகுதி இல்லாத நிலையிலும், தலைமைப் பிம்பம் இவற்றைக் கட்டி, ஆரிய நரிகள் நாட்டாண்மைக்குக் "கூலிப்படை யாக", தங்களையும், தாங்கள் கொள்கையான சமூகநீதியையும் கூட, அதன் எதிரிகளிடையே விற்பனை செய்து வட்டைக் கோடான நிலைதானே இன்றும் உள்ளது!

எல்லாவற்றிலும் பேதா பேதம் - இந்த நிலையில் சுதந்திரத்தை மகிழ்ச்சியுடன் கொண்டாட முடிகிறதா?

"உள்ளொன்று வைத்துப் புறமொன்று பேசுவோர் உறவு கலவாமையே வேண்டும்" என்றார் வள்ளலார்.

"பிறப்பெரிக்கும் எல்லா உயிர்க்கும்" என்றும், "புகுதுண்டு பல்லுயிர் ஒம்புதல்", "மெய்ப்பொருள் காண்க" என்றெல்லாம் அறிவுரை கூறினார் திருவள்ளுவர்.

ஜாதி, பெண்ணடிமையை, மூடநம்பிக்கைகளை ஒழித்த புகுத்தறிவு வாழ்க்கை வாழ்ச்சொன்ன புத்தியில், 'புத்தரான' சித்தார்த்தன் - இவர்கள் எல்லாம் இன்று இருந்தால், நம் சமூக, பிறவி இழிவு அவமானம் பற்றி நேரில் கண்டால், இதைச் சுதந்திரம், சமத்துவம், சகோதரத்துவம், ஜனநாயகம் பொங்கும் 'விடுதலை நாள்' என்று கொண்டாடுவார்களா? அல்லது துன்பமும், துயரமும்

அடைவார்களா?

பொது நிலையில், விருப்பு வெறுப்பு அற்ற நிலையில், மனிதநேயம் - மாணிட உரிமைகள் கண்ணோட்டத்தில் இன்று நம்மால் மகிழ்ச்சியில், "ஆடுவோமே, பள்ளுப் பாடுவோமே" என்று பாடும் நிலை உள்ளதா?

அரசியல் சட்டம் மீது எடுக்கப்பட்ட பிரமாண உறுதிமொழிகள், உண்மையில் செயல்படும் செம்மை நிலை உண்டா? தந்தை பெரியாரின் தொலைநோக்கு தானே வெற்றி பெற்றுள்ளது.

"முதியவர் சொல்லும் முது நெல்லிக்கனியும் முன்னே கசந்து, பின்னே இனிக்கும்" என்பது எவ்வளவு அனுபவ உண்மை பார்த்தீர்களா?

இந்த மதவெறி, ஜாதி வெறிக்கு நாமே விடை காண வேண்டும். ஆணவக் கொலைகளும், ஆணவ ஜனநாயகப் படுகொலைகளும், ஆதிக்க ஜனநாயக அவலங்களும், அடாவடித்தன அரசியல் நாடகங்கள்தான் "தோரணங்களாகத்" தொங்கவிடப்பட்டு நடத்தும் விசித்திர விழா நிலைதான் மிச்சம்!

என்று இந்த ஜாதி- தீண்டாமை ஒழிகிறதோ, அன்ற்தான் உண்மைச் சுதந்திரம் விடயம் நிலை என்பதே சமூக நீதி, சமத்துவப் பேராளிகளின் வேட்கையும், விழைவும்! அந்த இலக்கு நோக்கியே நமது தீர்ப்பு பயணம்.

இவ்வாறு திராவிடர் கழகத் தலைவர் கி.வீரமணி தமது அறிக்கையில் தெரிவித்துள்ளார்.


ஜம்மு-காஷ்மீரில் வெள்ளப் பெருக்கு; மேகவெடிப்பு பலி 46 ஆக உயர்வு!

டோராடுன், ஆக.17 - உத்தரகாண்ட் மற்றும் ஜம்மு-காஷ்மீரில் மேக வெடிப்பால் ஏற்பட்ட திடீர் வெள்ளப்பெருக்கில் சிக்கி 46 பேர் பரிதாபமாக உயிரிழந்த நிலையில், மீட்புப் பணிகள் தீவிரமாக நடைபெற்று வருகின்றன. உத்தரகாண்ட மாநிலம், ஜம்மு பிரதேசம் ஆகிய மாநிலங்களில் ஏற்பட்ட மேகவெடிப்பு பேரழிவுகளைத் தொடர்ந்து, தற்போது ஜம்மு-காஷ்மீரில் கிஷ்த்வார் மாவட்டத்தில் உள்ள சோசிடி கிராமத்தில் மேகம் வெடித்து பெரும் துயரம் நிகழ்ந்துள்ளது.

இந்த கோர சம்பவத்தில் இதுவரை 46 பேர் உயிரிழந்துள்ளனர், அவர்

களில் இருவர் மத்திய தொழிலகப் பாதுகாப்புப் படை வீரர்கள் ஆவர். மேலும், 160 பேர் காயமடைந்துள்ள நிலையில், 300க்கும் மேற்பட்டோரைக் காணவில்லை. மாநில முதல்வர் உமர் அப் பௌ, இதுகுறித்து உள்துறை அமைச்சர் அமித்ஷாவிடம் நிலைமையை விளக்கியுள்ளார். இப்பாடுகளுக்குள்

சிக்கியுள்ள ஒவ்வொரு உயிரையும் மீட்க மீட்புப் படையினர் பல மணி நேரமாகப் பேராறடி வருகின்றனர். ஆனால், தொடர் மழையும், சேறும் மீட்புப் பணிகளுக்குப் பெரும் தடையாக உள்ளன. மேக வெடிப்பால் தொடர்ந்து ஏற்பட்ட வெள்ளப் பெருக்கும், சகதி மற்றும் இப்பாடுகளும் கிராமத்தையே சிதைத்துள்ளன.



நாள் 17.08.2025
92வது பிறந்தநாள்



கழகத் தலைவர் வழிநடந்து கடமையைச் செய்ய நின் வழி தொடர்வோம்!

ஜோஷிய்யை ஆர்.காந்தி கைத்தறி மற்றும் துணிநூல் துறை அமைச்சர் மாவட்ட செயலாளர் இராணியேட்டை மாவட்ட தி.மு.க.



முத்தமிழறிஞர் கலைஞர் அவர்களின் 101வது பிறந்தநாள் நிறைவை முன்னிட்டு திருமயம் சட்டமன்றத் தொகுதிக்கு உட்பட்ட ஊராட்சிகளில் இயற்கை வளங்கள் துறை அமைச்சர் எஸ்.ரகுபதி வழிகாட்டுதல்படி தி.மு.க. மாநில மருத்துவ அணி துணை செயலாளர் டாக்டர். அண்ணாமலை ரகுபதி திருமயம் சட்டமன்ற தொகுதியில் 101 ஊராட்சிகளில் 500க்கும் மேற்பட்ட நபர்களுக்கு காலை உணவு வழங்கும் வகையில் 'விடியல் விருந்து' என்கிற பிரச்சாரத்தை முன்னெடுத்துள்ளார். இந்திகழ்வின 75வது நாளை முன்னிட்டு (16.08.2025) தி.மு.க. மாநில மருத்துவ அணி இணைச் செயலாளர் ஆர்.அண்ணாமலை ரகுபதி ஏற்பாட்டில் பொன்னமராவதி தெற்கு ஒன்றியம், தொடர்மயம்பட்ட ஊராட்சியில், இயற்கை வளங்கள் துறை அமைச்சர் எஸ்.ரகுபதி தலைமையில், கூட்டுறவுத்துறை அமைச்சர் கே.ஆர்.பெரியாருடன் விடியல் விருந்தினை வழங்கினார். பொன்னமராவதி தெற்கு ஒன்றியச் செயலாளர் அடைக்கலமணி, திருவரங்குளம் தெற்கு ஒன்றிய கழக செயலாளர் வடிவேல், பொன்னமராவதி பேரூர் கழகச் செயலாளர் அழகப்பன் மற்றும் மாவட்ட நிர்வாகிகள், பொன்னமராவதி ஒன்றியக் கழக நிர்வாகிகள், தொடர்மயம்பட்ட கிளைக் கழக நிர்வாகிகள் கலந்து கொண்டனர்.